



(හයවැනි පාර්ලිමේන්තුව — තෙවැනි සභාවාරය)

අංක. 78]

පාර්ලිමේන්තුවේ ත්‍යාය පත්‍රය

2009 මාර්තු මස 19 වැනි බ්‍රහස්පතින්දා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

0551/'08

1.

ගරු රවි කරුණානායක මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (2)

(අ) (i) ඉදිරි දිනයකදී දෙමළ ජනතා විමුක්ති කොටි (ටී. එම්. ඩී. පී.) පක්ෂය විසින් සැබෑ ලෙසම ආයුධ භාරදීම සම්බන්ධ එකඟතාවකට පැමිණීම පිණිස රජය ජාතික රහස් තොරතුරු කාර්යාංශය (එන්. අයි. බී.) වෙතින් ටී. එම්. ඩී. පී. පක්ෂයේ පුහුණු සාමාජික සංඛ්‍යාව සහ එය සතු ආයුධ සංඛ්‍යාව පිළිබඳ රහස් තොරතුරු තක්සේරු වාර්තාවක් ලබාගෙන තිබේද;

(ii) තමන් භාවිතා කරන ආයුධවල ලැයිස්තුවක් ඉදිරිපත් කරන ලෙස ටී. එම්. ඩී. පී. පක්ෂයෙන් ඉල්ලීමට රජය තුළ යම් අපේක්ෂාවක් තිබේද;

යන්න එතුමා මෙම සභාවට දන්වන්නෙහිද?

(ආ) (i) ටී. එම්. ඩී. පී. පක්ෂය විසින් භාවිතා කෙරෙන ආයුධ ඉවත්කිරීම සම්බන්ධ කටයුතු කිරීමට රජය අපේක්ෂා කරන්නේ කවර දිනයක සිටද;

(ii) නොඑසේ නම්, සෑම පුහුණු සාමාජිකයෙකුගේම නම හා/හෝ ලිපිනය සහ ඔවුන් විසින් භාවිතා කරනු ලබන ආයුධවල විස්තරයක් සහිතව (ආරක්ෂක හේතු නිසා නම් සඳහන් කිරීමෙන් වැළකී සිටිය හැක) මෙම ආයුධ ලියාපදිංචි කිරීමේ සැලසුමක් රජය සතුව තිබේද?

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0866/'08

2.

ගරු ජේමසිරි මානගේ මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (2)

(අ) (i) කවිවනිච්ඡුපතේ විශාලත්වය කොපමණද;

(ii) එම දූපතේ සම්පූර්ණ ජනගහනය කොපමණද;

(iii) එහි ධීවරයින් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) ඉන්දීය රජයට එම දූපතේ අයිතිය නොමැති බව එතුමා පිළිගන්නෙහිද?

(ඇ) එම දූපත සම්බන්ධයෙන් ඉන්දීය රජය විසින් ශ්‍රී ලංකාවේ රජයට කරන ලද බලපෑම් කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0986/'08

3.

ගරු දයාසිරි ජයසේකර මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (1)

- (අ) (i) රේගු ක්‍රියා අරමුදල සහ රේගු නිලධාරීන්ගේ කළමනාකරණ සහ වන්දි අරමුදල යන අරමුදල් ක්‍රියාත්මකව පවතින්නේද;
- (ii) එසේ නම්, රේගු ක්‍රියා අරමුදලින් 2004, 2005, 2006, 2007 සහ 2008 යන මූල්‍ය වර්ෂවලදී රේගු නිලධාරීන් වෙත ගෙවන ලද මුදල වෙන් වෙන් වශයෙන් කොපමණද;
- (iii) ඉහත සඳහන් එක් එක් වර්ෂවලදී සහ මේ දක්වා රේගු ක්‍රියා අරමුදලින් මුදල් ලබාගත් රේගු නිලධාරීන්ගේ නම් සහ ඔවුන් ලබාගත් මුදල් ප්‍රමාණයන් කවරේද;
- (iv) 2004, 2005, 2006, 2007 සහ 2008 යන මූල්‍ය වර්ෂ සඳහා සහ මේ දක්වා රේගු නිලධාරීන්ගේ කළමනාකරණ සහ වන්දි අරමුදලට බැර කර ඇති මුදල් ප්‍රමාණයන් වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) රේගු නිලධාරීන්ගේ කළමනාකරණ සහ වන්දි අරමුදල සහ රේගු ක්‍රියා අරමුදල යන අරමුදල්වල ගිණුම් විගණකාධිපතිවරයා විසින් විගණනය කරනු ලැබුවේද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1052/'08

4.

ගරු නිලකර්තෘ විතානාවි මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (2)

- (අ) (i) “අපි වවු - රට නගමු” වැඩපිළිවෙළ යටතේ 2006 සිට 2008 වර්ෂය දක්වා ගාල්ල දිස්ත්‍රික්කයේ නාගොඩ ප්‍රාදේශීය ලේකම් කොට්ඨාසයේ ගෙවනු වශා ව්‍යාපෘති සඳහා වෙන්කර ඇති මුදල් ප්‍රතිපාදනය කොපමණද;
- (ii) එම ව්‍යාපෘති සඳහා කෘෂිකර්ම අමාත්‍යාංශයෙන්, පළාත් කෘෂිකර්ම අමාත්‍යාංශයෙන්, විමධ්‍යගත අරමුදලින් හා පළාත් සභා මන්ත්‍රී අරමුදලින් වෙන් කරන ලද මුදල කොපමණද;
- (iii) ඒ අනුව, 2006 වර්ෂයේදී සහ 2008 වර්ෂයේදී ගෙවනු වශා සිදු කළ වගාකරුවන් සංඛ්‍යාව සහ අදාළ භූමි ප්‍රමාණය එක් එක් වර්ෂයට අදාළව කොපමණද;

යන්න වෙන් වෙන් වශයෙන් එතුමා මෙම සභාවට දන්වන්නෙහි ද?

- (ආ) (i) 2008 වර්ෂයේදී වඩා ගෙවනු වගාකරුවන් දිරිගැන්වීමට 2009 වර්ෂය සඳහා සැලසුම් කර ඇති වැඩපිළිවෙළ කවරේද;
- (ii) ඒ සඳහා ඉහත ප්‍රාදේශීය ලේකම් කොට්ඨාසයට වෙන් කිරීමට බලාපොරොත්තු වන මුදල කොපමණද;

යන්න එතුමා සඳහන් කරන්නෙහි ද?

- (ඇ) නොඑසේ නම්, ඒ මන්ද?

1075/'08

5.

ගරු ජීනදාස කිතුලගොඩ මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (2)

- (අ) මහජන බැංකුවෙන් ලබාගත් ණය මුදල් නොගෙවා පැහැර හරින පෞද්ගලික ආයතන හා සමාගම් තිබේද යන්න එතුමා මෙම සභාවට දන්වන්නෙහිද?

- (ආ) එසේ නම්, එම පෞද්ගලික ආයතන හා සමාගම්වල නාම ලේඛනයක් හා ඔවුන් විසින් ගෙවිය යුතුව ඇති ණය ශේෂයන් වෙන් වෙන්ව කොපමණද යන්න එතුමා මෙම සභාවට ඉදිරිපත් කරන්නෙහිද?
- (ඇ) එසේ නොගෙවා පැහැර හරින ලද ණය ශේෂයන් අය කර ගැනීමට මේ වන විට ගෙන ඇති ක්‍රියාමාර්ග සහ ඉදිරියේදී ගනු ලබන ක්‍රියාමාර්ග කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1123/'08

6.

ගරු වර්ජිත අබේවර්ධන මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) 1994 - 2001 දක්වා වූ කාලය තුළ දේශපාලන වශයෙන් පළිගැනීම්වලට භාජනය වූ අධ්‍යාපන අමාත්‍යාංශයේ හා අනුබද්ධ ආයතනයන් හි නිලධාරීන්ට, විදුහල්පතිවරුන්ට, ගුරුවරුන්ට හා සේවකයන්ට සහන ලබාදීමට දැනට කටයුතු කර තිබේද;
- (ii) එම කාල සීමාව තුළ එසේ නිර්දේශිතව අනුමත වූ සම්පූර්ණ නම් සංඛ්‍යාව කොපමණද;
- (iii) ගාල්ල දිස්ත්‍රික්කයේ එසේ නිර්දේශිතව අනුමත වූ සංඛ්‍යාව කොපමණද; යන්න එතුමා මෙම සභාවට දන්වන්නෙහිද?
- (ආ) එම නම් ලැයිස්තුව එතුමා මෙම සභාවට ඉදිරිපත් කරන්නෙහිද?
- (ඇ) පළිගැනීම් විමර්ශන කමිටුවට ගාල්ල දිස්ත්‍රික්කයෙන් කොපමණ සංඛ්‍යාවක් සම්මුඛ පරීක්ෂණයට පැමිණියේද යන්න එතුමා මෙම සභාවට දන්වන්නෙහිද?
- (ඈ) ඉහත විමර්ශන කමිටුව මගින් නිර්දේශිත බොහෝ අයගේ නම් අනුමත ලේඛනයෙන් ඉවත්වී ඇති බව එතුමා දන්නෙහිද?
- (ඉ) (i) එම කමිටුව නිර්දේශ කළ නාම ලේඛනය අනුමත කිරීමට ගාල්ල ප්‍රදේශයේ දේශපාලන බලවතෙකුගේ අනුමතියට යවන ලද්දේද;
- (ii) එසේ ඉවත්වී ඇති සියලුම අය නැවත සම්මුඛ පරීක්ෂණයකට භාජනය කර හෝ විමර්ශනය කර නියමිත සහන ලබා දෙන්නේද;
- (iii) එසේ නොහැකි නම් එයට හේතුව කවරේද; යන්න එතුමා සඳහන් කරන්නෙහිද?
- (ඊ) නොඑසේ නම්, ඒ මන්ද?

1151/'08

7.

ගරු ලක්ෂ්මන් නිපුණආරච්චි මහතා, — ජලසම්පාදන හා ජලාපවහන අමාත්‍යතුමාගෙන් ඇසීමට, — (1)

- (අ) (i) ජාතික ජලසම්පාදන හා ජලාපවහන මණ්ඩලයේ නල මාර්ග ඔස්සේ 2008 අගෝස්තු 31 වැනි දින වන විට කොළඹ දිස්ත්‍රික්කයේ ජල සම්බන්ධතා ලබාගත් සංඛ්‍යාව කොපමණද;
- (ii) දවසේ පැය 24 ම ජලය ලබාදෙන ජල සම්බන්ධතා සංඛ්‍යාව කොපමණද;
- (iii) දවසේ පැය 16 ට අඩුවෙන් ජලය ලබාදෙන ජල සම්බන්ධතා සංඛ්‍යාව කොපමණද;
- (iv) දවසේ පැය 8 ට අඩුවෙන් ජලය ලබාදෙන ජල සම්බන්ධතා සංඛ්‍යාව කොපමණද;
- (v) දවසේ පැය 2 ට අඩුවෙන් ජලය ලබාදෙන ජල සම්බන්ධතා සංඛ්‍යාව කොපමණද; යන්න එතුමා මෙම සභාවට දන්වන්නෙහිද?

(4)

(ආ) දවසේ පැය 24ම ජලය ලබානොදෙන පාරිභෝගිකයින් වෙනුවෙන් ගන්නා ක්‍රියාමාර්ග කවරේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1165/'08

8.

ගරු රංජිත් අලුච්භාරේ මහතා, — තරුණ අභිවෘද්ධි හා සමාජ ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) එතුමා මෙම අමාත්‍ය තනතුරට පත්වුවාට පසුව විදේශ ගතවූ වාර ගණන සහ එම රටවල් කවරේද;
- (ii) විදේශ ගතවූ හේතුව සහ අදාළ කාලය කවරේද;
- (iii) ගතකළ දින ගණන කොපමණද;
- (iv) එතුමා සමග විදේශ ගතවූ නිලධාරීන් කවුරුන්ද;
- (v) ඔවුන්ගේ තනතුරු කවරේද;
- (vi) එතුමා සමග විදේශ ගතවූ සියලු නිලධාරීන් මේ වනවිට ආපසු දිවයිනට පැමිණ සිටීද;
- (vii) යම්කිසිවෙකු ආපසු නොපැමිණියේ නම්, ඒ කවුරුන්ද;
- (viii) ඒ කවර හේතුවක් නිසාද;
- (ix) විදේශගතවූ වාර වලදී වියදම් කළ මුදල කොපමණද;
- (x) එම මුදල් වැය කළේ අමාත්‍යාංශ ප්‍රතිපාදනවලින් නොවේ නම්, වෙනත් බාහිර ආයතනයකින් නම් එම ආයතනය කවරේද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0552/'08

9.

ගරු රවි කරුණානායක මහතා, — බනිජතෙල් සහ බනිජතෙල් සම්පත් සංවර්ධන අමාත්‍යතුමාගෙන් ඇසීමට, — (2)

- (අ) (i) ලංකා බනිජතෙල් නීතිගත සංස්ථාව විසින් නිපදවනු ලබන හෝ ආනයනය කරනු ලබන හෝ සියලුම නිෂ්පාදන වර්ග කවරේද;
- (ii) එකී සෑම නිෂ්පාදනයකම විකුණුම් මිලෙන් ලාභය අඩුකළ විට ලැබෙන අගය කවරේද සහ පිරිවැය සංයුතිය විභේදනය වී ඇති ආකාරය කවරේද;

යන්න එතුමා මෙම සභාවට දන්වන්නෙහිද?

- (ආ) (i) එලෙස පිරිවැය ගණනය කිරීමේදී පහත දක්වා ඇති ආකාරයෙන් එහි සෑම අදියරකදීම එකතුවන බදු මුදල කොපමණද;

විකුණුම් මිල		XXXXX
නිෂ්පාදන පිරිවැය	XXXX	
පරිපාලන පිරිවැය	XXXX	
අලෙවිකරණ පිරිවැය	XXXX	
මූල්‍ය පිරිවැය	XXXX	
වෙළෙඳ දැන්වීම් පිරිවැය	XXXX	XXXXX
දළ ලාභය		XXXXX
අඩුකළා: බදු	XXXX	
(ඉහත වෙන් වෙන්ව දක්වා ඇති ආකාරයෙන් සියලු බදු වර්ග)		XXXXX
ශුද්ධ ලාභය		<u>XXXXX</u>

(5)

- (ii) පසුගිය වසර 15ක කාලය තුළ බනිජ තෙල් සංස්ථාව සහ එහි පාලිත සමාගම් විසින් ඉපයූ ලාභය වාර්ෂිකව වෙන් වෙන් වශයෙන් කොපමණද;

යන්න එතුමා ප්‍රකාශ කරන්නෙහිද?

- (ඇ) (i) මෙතෙක් රුපියල් බවට මාරු කර නොමැති, ඩොලර් ලෙස බැංකු වලින් ලබාගෙන ඇති සමස්ත ණය මුදල කොපමණද;
- (ii) මෙම විනිමය හුවමාරුවේදී සිදුවී ඇති පාඩුව දරන්නේ කවරෙක්ද;
- (iii) ඉහත අ (i) හි සඳහන් පරිදි විකිණූ සමස්ත නිෂ්පාදන ප්‍රමාණයන් එහි සමස්ත මූල්‍යමය වටිනාකමක් කොපමණද;

යන්න එතුමා තවදුරටත් ප්‍රකාශ කරන්නෙහිද?

- (ඇ) නොඑසේ නම්, ඒ මන්ද?

0990/'08

10.

ගරු ජේමසිරි මානගේ මහතා,— බනිජ තෙල් හා බනිජ තෙල් සම්පත් සංවර්ධන අමාත්‍යතුමාගෙන් ඇසීමට,— (2)

- (අ) පසුගිය අගෝස්තු - සැප්තැම්බර් මාස තුළ ලෝක වෙළඳපොළේ තෙල් බැරලයක මිල අඩු වූ බව එතුමා දන්නෙහි ද?
- (ආ) (i) 2008 ජනවාරි මාසයේ සිට 2008 ඔක්තෝබර් මාසය දක්වා කාලය තුළ ලෝක වෙළඳ පොළේ තෙල් බැරලයක මිල ගණන් වෙනස් වූ ආකාරය කවරේද;
- (ii) මෙරටට පැමිණෙන විදේශ නැව්වලට හා මෙරට පාරිභෝගිකයින්ට ඩීසල් ලීටරයක් අලෙවි කරන මිල කොපමණද;
- (iii) ගුවන් යානා සඳහා ඉන්ධන අලෙවි කිරීමේ මිල ගණන් කවරේද;
- (iv) දේශීය ධීවර යාත්‍රාවලට ඩීසල් ලීටරයක් අලෙවි කරන මිල කවරේද;

යන්න එතුමා මෙම සභාවට දන්වන්නෙහිද?

- (ඇ) විදේශ නැව්වලට ලබාදෙන සහනය දේශීය ධීවර යාත්‍රා වලට ලබා නොදීමට හේතු කවරේද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1077/'08

11.

ගරු ජීනදාස කිතුලගොඩ මහතා,— අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට,— (2)

- (අ) ඉඩම් ප්‍රතිසංස්කරණ කොමිෂන් සභාවට අයත් ඉඩම්වල අයිතිය, ගිවිසුම්වලට එළැඹීමෙන් තොරව සහ නීත්‍යානුකූල නොවන අයුරින් යම් යම් පුද්ගලයින්ට පවරා දී ඇති බව එතුමා දන්නෙහිද?
- (ආ) (i) ඉහත සඳහන් ඉඩම් පවරා දී ඇති පදනම, පැවරුම්ලාභීන් සහ පවරා දී ඇති ඉඩම් ප්‍රමාණය කවරේද;
- (ii) මෙසේ නීත්‍යානුකූල ක්‍රියා පටිපාටියකින් තොරව ඉඩම් පවරා දුන් නිලධාරීන්ට එරෙහිව විනයානුකූල පියවර ගැනීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1153/'08

12.

ගරු ලක්ෂ්මන් නිපුණආරච්චි මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) 2008 අගෝස්තු, සැප්තැම්බර්, ඔක්තෝබර් යන මාස තුන තුළ දී පිළිවෙළින් ශ්‍රී ලංකා මධ්‍යම ගමනාගමන මණ්ඩලය (ශ්‍රී ලංගම) මාසික වාර ප්‍රවේශපත්‍ර මගින් ලැබූ ආදායම කොපමණද;
- (ii) එකී ආදායම, එම මාස තුන තුළ මගී ප්‍රවාහනය මගින් ශ්‍රී ලංගම ලද මුළු ආදායමේ ප්‍රතිශතයක් ලෙස කොපමණ ප්‍රමාණයක්ද;
- යන්න එතුමා මෙම සභාවට දන්වන්නෙහිද?
- (ආ) (i) මාසයේ මුලදීම ලබන ආදායම හරහා බැංකු තැන්පතුවක් ලෙස අමතර පොළියක් අදාළ දෙපාර්තමේන්තුව උපයා ගන්නේද;
- (ii) උක්ත මාස තුනට අදාළව එය කොපමණ මුදලක් ද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0556/'08

13.

ගරු රවි කරුණානායක මහතා, — මහාමාර්ග හා මාර්ග සංවර්ධන අමාත්‍යතුමාගෙන් ඇසීමට, — (2)

- (අ) (i) කිරිඳිගොඩ ගුවන් පාලම ඉදිකිරීමට ගිය වියදම (පිරිවැය) කොපමණද;
- (ii) එම ගුවන් පාලමේ දිග සහ මුළු වර්ගඵලය වර්ග මීටර් කොපමණද;
- (iii) එම ගුවන් පාලම සාමාන්‍ය පරිදි සිමෙන්ති යොදාගෙන සාදා නිමකළේ නම් දැරීමට සිදුවිය හැකිව තිබූ වියදම කොපමණද;
- (iv) මෙම ගුවන් පාලම ඉදිකිරීම සඳහා ටෙන්ඩර් කැඳවා තිබේද;
- (v) ටෙන්ඩර් කැඳවා තිබේනම් ඉදිරිපත් කළ තරඟකාරී මිල ගණන් කවරේද;
- යන්න එතුමා මෙම සභාවට දන්වන්නෙහිද?
- (ආ) (i) මෙම ගුවන් පාලම ඉදිකිරීම සඳහා අරමුදල් ලැබුණු මූලාශ්‍රය කවරේද;
- (ii) වැය වූ සමස්ත පිරිවැය සහ එම ණය මුදලට ගෙවිය යුතු පොළිය කොපමණද;
- (iii) එකී ණය මුදල ආපසු ගෙවිය යුතු කාල සීමාව කුමක්ද;
- (iv) ඉදිරියේදී ඉදි කිරීමට නියමිත මෙවැනි ගුවන් පාලම් සංඛ්‍යාව සහ ඒවා ඉදිකරනු ලබන ස්ථානයන් කවරේද;
- (v) එම එක් එක් පාලමේ පිරිවැය, සමස්ත පිරිවැය සහ ඒවාට අරමුදල් ලැබෙන පදනම කවරේද;
- (vi) දේශීය නියෝජිත ආයතනයන් කවරේද සහ ඒවාට ගෙවනු ලබන කොමිස් මුදල කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1012/'08

14.

ගරු ජේමසිරි මානගේ මහතා, — ධීවර හා ජලජ සම්පත් අමාත්‍යතුමාගෙන් ඇසීමට, — (2)

- (අ) (i) 2000 වර්ෂයේ සිට මේ දක්වා කාලය තුළ විදේශ රාජ්‍යවල අත්අඩංගුවට පත්වූ ශ්‍රී ලාංකික ධීවරයින් සංඛ්‍යාව කොපමණද;
- (ii) ඒ අතුරින් තවමත් සිරගතව සිටින සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) දැනට සිරගතව සිටින ධීවරයින්ගේ නම් හා ලිපිනයන් කවරේද;
- (ii) ඔවුන් සිරගත කර සිටින රට කවරේද;
- යන්න එතුමා මෙම සභාවට ඉදිරිපත් කරන්නෙහිද?

(7)

- (ඇ) (i) සිරගතව සිටින ධීවරයින් නිදහස් කර ගැනීමට රජය විසින් මේ වනවිට ගෙන තිබෙන ක්‍රියාමාර්ග කවරේද;
- (ii) සිරභාරයට පත්ව සිටින ධීවරයින්ගේ පවුල්වල අයට රජයෙන් ලබාදී තිබෙන සහන කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1154/08

15.

ගරු ලක්ෂ්මන් නිපුණආරච්චි මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) 2008 අගෝස්තු, සැප්තැම්බර්, ඔක්තෝබර් යන මාස තුන තුළ දී පිළිවෙළින් දුම්රිය මාසික වාර ප්‍රවේශපත්‍ර මගින් ලැබූ ආදායම කොපමණද;
- (ii) එකී ආදායම, එම මාස තුන තුළ මගී ප්‍රවාහනය මගින් දුම්රිය දෙපාර්තමේන්තුව ලද මුළු ආදායමේ ප්‍රතිශතයක් ලෙස කොපමණ ප්‍රමාණයක්ද;
- යන්න එතුමා මෙම සභාවට දන්වන්නෙහිද?
- (ආ) (i) මාසයේ මුලදීම ලබන ආදායම හරහා බැංකු තැන්පතුවක් ලෙස අමතර පොළියක් දෙපාර්තමේන්තුව උපයා ගන්නේද;
- (ii) උක්ත මාස තුනට අදාළව එය කොපමණ මුදලක්ද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග 7 හි විධිවිධානවල සහ 2008.06.05 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, 2009 මාර්තු මස 20 වැනි සිකුරාදා දින රැස්වීම පැවැත්වෙන කාල වේලා පූ. හා. 9.30 සිට අ. හා. 4.30 දක්වා විය යුතු ය. අ. හා. 4.30 ට කථානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

2.

ගරු (පූජ්‍ය) උඩවත්තේ නන්ද හිමි, — පනත් කෙටුම්පතක් ඉදිරිපත් කිරීමේ අවසරය (අංක 1), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය, —

“ හඟුරන්කෙත මාදන්වෙල රජමහා විහාර සංවර්ධන පදනම සංස්ථාගත කිරීම සඳහා වූ පනත් කෙටුම්පතකි.”

3.

ගරු (පූජ්‍ය) උඩවත්තේ නන්ද හිමි, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය, —

“ අතරගල්ල එක්සත් ප්‍රජා සංවර්ධන පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

වැන්දඹු හා අනන්දරු විශ්‍රාම වැටුප් යෝජනා ක්‍රමය (සන්නද්ධ හමුදා) (සංශෝධන) පනත් කෙටුම්පත — දෙවැනි වර කියවීම.

*2.

වැන්දඹු පුරුෂ හා අනන්දරු විශ්‍රාම වැටුප් යෝජනා ක්‍රම (සන්නද්ධ හමුදා) (සංශෝධන) පනත් කෙටුම්පත — දෙවැනි වර කියවීම.

*3.

වෘත්තීය ආරක්ෂණ සහ සෞඛ්‍ය පිළිබඳ ජාතික ආයතනය පනත් කෙටුම්පත — දෙවැනි වර කියවීම.

*4.

ශ්‍රී ලංකා නිවාස සංවර්ධන මූල්‍ය සංස්ථා බැංකුව (සංශෝධන) පනත් කෙටුම්පත — දෙවැනි වර කියවීම.

*5.

ශ්‍රී ලංකා රාජ්‍ය ව්‍යවසාය ප්‍රතිසංස්කරණ කොමිෂන් සභා (ඉවත් කිරීමේ) පනත් කෙටුම්පත — දෙවැනි වර කියවීම.

*6.

සිවිල් ගුවන් සේවා පනත් කෙටුම්පත — දෙවැනි වර කියවීම.

*7.

අපරාධයක වින්දිතයන් සහ සාක්ෂිකරුවන්හට සහාය දීමේ සහ ආරක්ෂා කිරීමේ පනත් කෙටුම්පත — විවාදය කල් තබනු ලැබූ ප්‍රශ්නය (2008 ජුනි 17) [1]

*8.

ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම.

*9.

ප්‍රතාපන විරෝධී සහ ප්‍රතිතෝලන බදු පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04). [1]

*10.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*11.

අක්‍රිය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*12.

සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*13.

ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04.)[1]

*14.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 1), — අංක 6/2006 දරන 2006.04.25 දිනැති රාජ්‍ය පරිපාලන චක්‍රලේඛයේ විධිවිධානයන්ට යටත්ව 2006.01.01 දින සිට ක්‍රියාත්මක වන පරිදි අග්‍රවිනිශ්චයකාරකුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා මාසික වැටුප් පහත සඳහන් පරිදි විය යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරකුමා	රු. 70,000/-
	රු. 1,500/-

ශ්‍රේෂ්ඨාධිකරණයේ විනිශ්චයකාරවරුන් හා අභියාචනාධිකරණයේ සභාපති	රු. 65,000/-
--	--------------

අභියාචනාධිකරණයේ විනිශ්චයකාරවරුන්	රු. 63,500/-
----------------------------------	--------------

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු වැටුප් ලෙස 2004 සැප්තැම්බර් මස 09 වැනි දින පාර්ලිමේන්තුවට ඉදිරිපත් කර සම්මත කර ගන්නා ලද වැටුප් පරිමාණයන් වෙනුවට මෙම යෝජනාවෙන් නිශ්චය කරනු ලබන වැටුප් ක්‍රියාත්මක විය යුතු යැයි මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*15.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 2), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරකුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා, වැටුපෙන් 25%කට සමාන මාසික පෞද්ගලික දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, ශ්‍රේෂ්ඨාධිකරණ හා අභියාචනාධිකරණ විනිසුරුවරුන්ට ගෙවිය යුතු පෞද්ගලික දීමනාවක් ලෙස පාර්ලිමේන්තුව විසින් 1998 මාර්තු මස 17 වැනි දින සම්මත කරනු ලැබූ දීමනාවන් වෙනුවට මෙම යෝජනාවෙන් නිශ්චය කරනු ලබන පෞද්ගලික දීමනාවන් ක්‍රියාත්මක විය යුතු බව මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*16.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 3), — 2007. 08. 01 දින සිට ක්‍රියාත්මක වන පරිදි අග්‍රවිනිශ්චයකාරකුමාට, ශ්‍රේෂ්ඨාධිකරණයේ විනිශ්චයකාරවරුන්ට සහ අභියාචනාධිකරණයේ සභාපතිතුමාට හා අභියාචනාධිකරණයේ විනිශ්චයකාරවරුන්ට පහත සඳහන් පරිදි මාසික ගෙවල් කුලී දීමනා ගෙවිය යුතු බව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරතුමා රු. 27,500/-

ශ්‍රේෂ්ඨාධිකරණයේ විනිශ්චයකාරවරුන්
හා අභියාචනාධිකරණයේ සභාපති රු. 25,000/-

අභියාචනාධිකරණයේ විනිශ්චයකාරවරුන් රු. 22,500/-

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු ගෙවල් කුලී දීමනාව ලෙස 2004 සැප්තැම්බර් මස 09 වැනි දින පාර්ලිමේන්තුව විසින් නිශ්චය කරනු ලැබූ දීමනාව වෙනුවට මෙම යෝජනාවෙන් නිශ්චය කරනු ලබන ගෙවල් කුලී දීමනාව ක්‍රියාත්මක විය යුතු යැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*17.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 4), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරතුමාට, සංග්‍රහ දීමනාව ලෙස මාසිකව රු. 3,500/- ක දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, මෙයට පෙර අග්‍රවිනිශ්චයකරුවරයා සඳහා පාර්ලිමේන්තුව නිශ්චය කර ඇති සංග්‍රහ දීමනාව වෙනුවට මෙම යෝජනාවෙන් නිශ්චය කරනු ලබන සංග්‍රහ දීමනාව ක්‍රියාත්මක විය යුතු යැයි මෙම පාර්ලිමේන්තුව මෙයින් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*18.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — සුරා බදු ආඥා පනත යටතේ රිකි, — (52 වැනි අධිකාරය වූ) සුරාබදු ආඥා පනතේ 32 වැනි වගන්තිය යටතේ අතිගරු ජනාධිපතිතුමා විසින් සුරාබදු සම්බන්ධයෙන් පනවන ලදුව, 2008 අප්‍රේල් මස 10 දිනැති අංක 1544/17 දරන අති විශේෂ ගැසට් පත්‍රයේ පළ කරනු ලැබ, 2008.06.19 වැනි දින ඉදිරිපත් කරන ලද රිකි අනුමත කළ යුතු ය.

*19.

වෛද්‍ය ආඥා පනත යටතේ නියෝග, — විවාදය කල් තබනු ලැබූ ප්‍රශ්නය (2006 ඔක්තෝබර් 03), — "(105 වැනි අධිකාරය වූ) වෛද්‍ය ආඥා පනතේ 72 වැනි වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යතුමා විසින් ශ්‍රී ලංකා වෛද්‍ය සභාව විමසා සාදන ලදුව, 2006 අගෝස්තු මස 17 දිනැති අංක 1458/16 දරන අති විශේෂ ගැසට් පත්‍රයේ පළ කරනු ලැබ, 2006.09.05 වැනි දින ඉදිරිපත් කරන ලද නියෝග අනුමත කළ යුතු ය." යනුවෙන් යෝජනා කරන ලදීන් ප්‍රශ්නය සභාභිමුඛ කරන ලදී.

*20.

තැපැල් හා විදුලි සංදේශ අමාත්‍යතුමා, — තැපැල් කාර්යාල ආඥා පනත යටතේ ව්‍යවස්ථාව, — (190 වැනි අධිකාරය වූ) තැපැල් කාර්යාල ආඥා පනතේ අංක 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යතුමා විසින් මුදල් අමාත්‍යතුමාගේ එකඟත්වය ඇතිව සම්පාදනය කරන ලදුව, 2007 අප්‍රේල් මස 25 දිනැති අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතු ය.

21.

දහනව වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

22.

උතුර සහ නැගෙනහිර දෙපළාත තාවකාලිකව ඒකාබද්ධ කිරීම අභෝසි කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

23.

ශ්‍රී පාද කල්පවාක්ෂ සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

24.

නුගවෙල ශිෂ්‍යත්ව භාර අරමුදල (සංස්ථාගත කිරීමේ) පනත් කෙටුම්පත — දෙවැනි වර කියවීම.

25.

ඔලගංගල මහා සුදර්ශන පරෝපකාරී පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

26.

බලහත්කාරයෙන් ආගම්වලට හරවා ගැනීම තහනම් කිරීමේ පනත් කෙටුම්පත — සලකා බැලීම.

27.

බිබිලිමිමිනියා අධ්‍යාපන ග්‍රන්ථ සඳහා වූ ජාතික පදනම (සංස්ථාගත කිරීමේ) පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීන් ප්‍රශ්නය සහාභිමුඛ කරන ලදී.

